



PARLAMENT EWROPEW

2014 - 2019

---

*Kumitat għall-Ambjent, is-Saħħa Pubblika u s-Sikurezza tal-Ikel*

---

**2014/2223(INI)**

17.12.2014

## **ABBOZZ TA' OPINJONI**

tal-Kumitat għall-Ambjent, is-Saħħa Pubblika u s-Sikurezza tal-Ikel

għall-Kumitat għall-Agricoltura u l-Iżvilupp Rurali

dwar strategija ġdida tal-UE għall-foresti: għall-foresti u s-settur ibbażat fuq il-foresti  
(2014/2223(INI))

Rapporteur għal opinjoni: Francesc Gambús

PA\_NonLeg

## SUĠĠERIMENTI

Il-Kumitat għall-Ambjent, is-Saħħa Pubblika u s-Sikurezza tal-Ikel jistieden lill-Kumitat għall-Agricoltura u l-Iżvilupp Rurali, bħala l-kumitat responsabbli, biex jinkorpora s-suġġerimenti li ġejjin fil-mozzjoni għal riżoluzzjoni tiegħu:

1. Jemmen li jkun xieraq li fl-istrategija jiġu inklużi inċentivi għall-konservazzjoni u l-ġestjoni tal-foresti, u jilqa' l-komunikazzjoni tal-Kummissjoni dwar Strategija ġdida tal-UE għall-Foresti, peress li, waqt li jiġi rispettata il-prinċipju tas-sussidjarjetà, jeħtieġ ikollna strategija komuni komprensiva u koerenti għall-prevenzjoni u l-ġestjoni tad-diżastri forestali;
2. Jappella lill-Istati Membri biex jikkunsidraw li jinkludu hlasijiet għal servizzi ambjentali bħala inċentivi għall-ġestjoni tal-foresti; jindika li ġestjoni sostenibbli tal-foresti jkollha impatt pożittiv fuq il-prevenzjoni ta' nirien, il-bijodiversità u l-konservazzjoni, u hija kruċjali għall-iżvilupp ekonomiku, speċjalment fiż-żoni rurali u r-regjuni mbieghda;
3. Jisħaq fuq il-fatt li, b'mod speċjali fir-regjun tal-Mediterran, in-nirien tal-foresti huma fenomenu rikorrenti li hu kemm kawża tat-tibdil fil-klima, kif ukoll konsegwenza għalih; jindika li l-maltempati, in-nirien u l-annimali ta' ħsara fil-foresti huma diżastri naturali li jistgħu jiġu mminimizzati permezz ta' tekniki ta' silvikultura u li għandhom jiġu mhegġa, flimkien ma' ġestjoni aħjar tal-foresti, miżuri speċifiċi bħall-introduzzjoni tar-rigħi jew il-ħolqien ta' zoni agroforestali mhallta, politiki li għandhom jingabru fil-politika agrkola komuni, kemm taht l-ewwel pilastru (żoni għall-mergħa) u kemm taht it-tieni pilastru (żvilupp rurali);
4. Jikkunsidra li hu importanti li tiġi promossa l-implimentazzjoni tal-kunċett ta' bijoekonomija bħala appoġġ għall-vijabilità ekonomika tal-ktajjen forestali permezz tal-innovazzjoni u t-trasferiment tat-teknoloġija u li, f'dan ir-rigward, jingħata iktar appoġġ għal prodotti mhux tal-injam;
5. Jevidenza l-ħtieġa li titqies ukoll l-opportunità li jsir użu mill-ġdid u użu effiċjenti tal-materja forestali kemm bħala sors ta' tnaqqis fid-defiċit kummerċjali tal-Unjoni, u kemm bħala kontribuzzjoni għat-tnaqqis tal-ġestjoni mhux sostenibbli u l-konservazzjoni tal-ambjent, kif ukoll bħala tnaqqis tad-deforestazzjoni f'pajjiżi terzi;
6. Jissottolinja l-ħtieġa li l-pjanijiet ta' ġestjoni tal-foresti ma jinbidlux f'pizijiet burokratiċi oħra li jfixxlu l-użu sostenibbli tal-foresti Ewropej; għaldaqstant, jappella lill-Istati Membri sabiex jirrevedu l-implimentazzjoni tal-pjanijiet ta' ġestjoni tal-foresti filwaqt li jqisu l-prinċipji ta' proporzjonalità u ta' "Aħseb l-Ewwel fiż-Żgħir", u filwaqt li jipprevedu l-użu tad-dikjarazzjoni ta' responsabbiltà min-naħa tal-ġestur.